

06-05-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - స్మృతి ద్వారా స్మృతి లభిస్తుంది, ఏ పిల్లలైతే ప్రీతిగా తండ్రిని స్మృతి చేస్తారో వారి ఆకర్షణ తండ్రికి కూడా కలుగుతుంది.”

ప్రశ్న:- మీ పరిపక్వ స్థితికి గుర్తు ఏది? ఆ స్థితిని పొందుటకు పురుషార్థము ఏది?

సమా:- పరిపక్వ స్థితి వచ్చినప్పుడు కర్మేంద్రియములన్నియు శీతలమైపోతాయి. కర్మేంద్రియాల ద్వారా ఎలాంటి తప్పుడు కర్మలూ జరగవు. స్థితి నిష్ఠలముగా, స్థిరముగా తయారవుతుంది. ఈ సమయములో ఉన్న నిశ్చల స్థితి ద్వారా 21 జన్మలకు కర్మేంద్రియములు వశమైపోతాయి. ఈ స్థితిని పొందుటకు మీకై మీరు పరిశీలించుకోండి, గుర్తుంచుకొన్నందున గమనముంటుంది. యోగబలము ద్వారానే కర్మేంద్రియాలను వశపరచుకోవాలి. యోగవే మి స్థితిని పరిపక్వముగా తయారు చేస్తుంది.

ఓంశాంతి. ఇది స్మృతియాత్ర, పిల్లలంతా ఈ యాత్ర చేస్తూ ఉంటారు. మీరు మాత్రము ఇచ్చట సమీపముగా ఉన్నారు. ఎవరెవరు ఎచ్చట ఉన్నా తండ్రిని స్మృతి చేస్తే వారు స్వతహాగా తండ్రికి సమీపముగా వచ్చేస్తారు. ఎలాగైతే చంద్రుని ముందు కొన్ని నక్షత్రాలు చాలా సమీపముగా ఉంటాయి, కొన్ని చాలా ప్రకాశిస్తూ ఉంటాయి, కొన్ని సమీపముగా, కొన్ని దూరముగా కూడా ఉంటాయి. చూచుటకు ఈ నక్షత్రము చాలా ప్రకాశిస్తున్నదని అనిపిస్తుంది. ఇది చాలా సామీప్యముగా ఉన్నది, ఇది మెరవడమే లేదు అని అనిపిస్తుందో అలా మీకు కూడా గాయనమున్నది. మీరు జ్ఞాన-యోగముల నక్షత్రాలు. పిల్లలకు జ్ఞాన-సూర్యులు లభించారు. తండ్రి సేవాధారి(సర్వీసెబుల్/Servicable) పిల్లలనే స్మృతి చేస్తారు. తండ్రి సర్వశక్తివంతులు. **ఆ తండ్రినే స్మృతి చేస్తూ ఉంటే స్మృతి ద్వారా స్మృతి లభిస్తుంది.** ఎక్కడెక్కడైతే ఇటువంటి సేవాధారి పిల్లలు ఉంటారో జ్ఞానసూర్యులైన తండ్రి కూడా వారిని స్మృతి చేస్తారు. పిల్లలు కూడా తండ్రిని స్మృతి చేస్తారు. స్మృతి చేయని పిల్లలను తండ్రి కూడా స్మృతి చేయరు. వారికి తండ్రి స్మృతి కూడా చేరుకోదు. స్మృతి చేయుట వలన స్మృతి తప్పక లభిస్తుంది. పిల్లలు కూడా స్మృతి చేయాలి. “బాబా, మీరు మమ్ములను స్మృతి చేస్తారా?” అని అడుగుతారు. తండ్రి అంటున్నారు - ఎందుకు చేయను, ఎవరు ఎక్కువ పవిత్రముగా ఉంటారో, తండ్రి పై ఎవరికి ప్రేమ ఉందో, వారు తండ్రిని కూడా అంతగా ఆకర్షిస్తూ ఉంటారు. ప్రతి ఒక్కరు మేము ఎంతవరకు బాబాను స్మృతి చేస్తున్నాము? అని ప్రశ్నించుకోండి. ఒక్కరి స్మృతిలోనే ఉండుట వలన ఈ పాత ప్రపంచమును మరచిపోతారు. తండ్రిని స్మృతి చేస్తూ చేస్తూ వెళ్లి వారిని కలుసుకుంటారు. ఇప్పుడు కలుసుకునే సమయము వచ్చేసింది. డ్రామా రహస్యమును కూడా తండ్రి తెలిపించారు. తండ్రి వచ్చి పిల్లలను తన ఆత్మిక పిల్లలుగా చేసుకుంటారు. పతితుల నుండి పావనమయ్యే విధానమును నేర్పిస్తారు. తండ్రి ఒక్కరే, వారినే అందరూ స్మృతి చేస్తారు కాని అందరికీ వారి-వారి పురుషార్థమనుసారము నెంబరువారుగా వారి నుండి స్మృతి లభిస్తుంది. ఎంత ఎక్కువగా స్మృతి చేస్తే వారు సన్నుఖములో నిల్చున్నట్లే ఉంటారు. కర్మాతీత స్థితి కూడా ఇలాగే తయారవుతుంది. **ఎంత స్మృతి చేస్తారో కర్మేంద్రియాలు అంత చంచలము కాకుండా ఉంటాయి,** కర్మేంద్రియాలు చాలా చంచలము అవుతాయి కదా. దీనినే మాయ అని అంటారు. కర్మేంద్రియాల ద్వారా ఏ చెడు కర్మలు జరగరాదు. ఇక్కడ యోగబలము ద్వారా కర్మేంద్రియాలను వశపరచుకోవాలి. వారు(సన్యాసులు) జెషధాల ద్వారా వశము చేసుకుంటారు. బాబా! “ఇది ఎందుకు

మా వశము కావు?" అని పిల్లలడుగుతారు. తండ్రి చెప్తున్నారు - "మీరు ఎంత స్మృతి చేస్తారో కర్మలదియూలు అంత వశమౌతాయి." దీనినే కర్మాతీత అవస్థ అంటారు. ఈ స్థితి కేవలము స్మృతియాత్ర ద్వారానే జరుగుతుంది. అందుకే భారతదేశపు ప్రాచీన రాజయోగము గాయనము చేయబడింది. దానిని భగవంతుడే తన పిల్లలకు నేర్పుతారు. మీరు ఈ వికారి కర్మేంద్రియాల పై యోగబలము ద్వారా విజయము పొందుకునే పురుషార్థము చేయాలి. చివరిలో సంపూర్ణులవుతారు. పరిపక్వ దశ వచ్చినప్పుడు ఏ కర్మేంద్రియాలూ చంచలత చెందవు. ఇప్పుడు చంచలత సమాప్తమౌతే 21జన్మల వరకు ఏ కర్మేంద్రియమూ మోసగించదు. 21జన్మల వరకు కర్మేంద్రియాలు మీ వశమైపోతాయి. అన్నింటికంటే ముఖ్యమైనది కామము. స్మృతి చేస్తూ చేస్తూ కర్మేంద్రియములు వశమౌతూ పోతాయి. ఇప్పుడు కర్మేంద్రియములను వశపరచుకోవడం ద్వారా అర్థకల్పము కొరకు బహుమతి లభిస్తుంది. వశము చేసుకోలేకపోతే పాపము మిగిలిపోతుంది. మీ పాపాలు యోగబలము ద్వారా నశిస్తూ పోతాయి. మీరు పవిత్రమౌతూపోతారు. ఇది నెంబరువన్ సజ్జెకు. పతితుల నుండి పాపనమగుటకే వారిని ఓ పతితపావనా! రమ్మని కూడా పిలుస్తారు. కావున తండ్రి వచ్చి పవిత్రముగా చేస్తారు.

తండ్రి ఒక్కరే జ్ఞానసాగరులు. తండ్రి చెప్తున్నారు - స్వయమును ఆత్మ అని భావించి తండ్రిని స్మృతి చేయండి. ఇది కూడా జ్ఞానమే. ఒకటిమో యోగమును గురించిన జ్ఞానము. రెండవది 84 జన్మల చక్రమును గురించిన జ్ఞానము. రెండు జ్ఞానములున్నాయి. వీటిలో దైవీ గుణములు ఇమిడి ఉన్నవి. మనము మనుష్యుల నుండి దేవతలుగా అవుతాము కనుక దైవీగుణములు కూడా తప్పక ధారణ చేయాలని పిల్లలకు తెలుసు. స్వయమును పరిశీలించుకోవాలి. నోట్ చేసుకున్నందున మీ పైన మీకు గమనము ఉంటుంది. పరిశీలించుకుంటూ ఉంటే ఎలాంటి తప్పులూ చేయరు. తండ్రి స్వయముగా చెప్తున్నారు - "నన్ను ఒక్కరినే స్మృతి చేయండి(మామేకమ్ యాద్ కరో)." మీరే నన్ను పిలిచారు ఎందుకనగా బాబా పతితపావనులని మీకు తెలుసు. వారు వచ్చినప్పుడే ఈ ఆదేశములనిస్తారు. ఇప్పుడు వారిచ్చే ఆదేశములను ఆత్మలు అమలుపరచాలి. మీరు ఈ శరీరము ద్వారా పాత్రను అభినయిస్తున్నారు. కావున తండ్రి కూడా ఈ శరీరములో రావలసి వచ్చింది. ఇది చాలా అద్భుతమైన విషయములు. త్రిమూర్తి చిత్రము ఎంత స్పష్టముగా ఉంది. బ్రహ్మ తపస్సు చేసి ఈ(విష్ణు) విధముగా అవుతారు. మరలా 84 జన్మల తర్వాత ఇతని(బ్రహ్మ)గా అవుతారు. ఇది కూడా బుద్ధిలో గుర్తుండాలి - "బ్రాహ్మణులైన మేమే దేవతలుగా ఉంటేమి, 84 జన్మల చక్రమును పూర్తి చేశాము. ఇప్పుడు మరలా దేవతలుగా తయారగుటకై వచ్చాము." దేవతల వంశము పూర్తి అయినప్పుడు భక్తి మార్గములో కూడా వారిని చాలా ప్రీతిగా తలంపు చేస్తాము. ఇప్పుడా తండ్రి ఈ పదవి ప్రాప్తి చేసుకొనుటకై మీకు యుక్తి తెలుపుచున్నారు. స్మృతి కూడా చాలా సులభము. కేవలము బంగారు పాత్ర కావాలి. ఎంత పురుషార్థము చేస్తారో అన్ని పొయింట్లు ఉత్తన్నమౌతూ ఉంటాయి. జ్ఞానము కూడా బాగా వినిపిస్తూ ఉంటారు. బాబా మనలో ప్రవేశమై మురళి వినిపిస్తున్నట్లు భావిస్తారు. బాబా కూడా చాలా సహాయము చేస్తారు. ఇతరులకు కూడా కళ్యాణము చేయాలి. అది కూడా శ్రామాలో నిశ్చయింపబడి ఉంది. ఒక్క సెకండు మరొక సెకండుతో కలవదు. సమయము గడిచిపోతూ ఉంటుంది. ఇన్ని సంవత్సరాలు, ఇన్ని మాసములు..... ఎలా గడిచిపోయాయి, ప్రారంభము నుండి సమయము

గడచిపోతూనే ఉంది. ఈ సెకండు మరలా 5 వేల సంవత్సరముల తర్వాత పునరావృతమౌతుంది. ఇది కూడా అర్థము చేసుకోవాలి మరియు తండ్రిని స్మృతి చేయాలి. ఈ స్మృతి ద్వారానే వికర్షలు వినాశమౌతాయి. ఇక ఏ ఇతర ఉపాయము లేదు. ఇంతకాలము ఏమి చేస్తూ వచ్చారో అదంతయూ భక్తి. భక్తికి ఫలితమవ్వడానికి భగవంతుడు వచ్చారని కూడా అంటారు. ఏ ఫలితమునిస్తారు? ఎప్పుడు ఎలా ఇస్తారు? దీనిని గురించి ఏ మాత్రము తెలియదు. తండ్రి ఫలితమునివ్వడానికి వచ్చినప్పుడు తీసుకునేవారు కలుస్తారు. డ్రామా పాత్ర ముందుకు నడుస్తూ ఉంటుంది. డ్రామా అంతటిలో ఇది చివరి జీవితము. కొంతమంది శరీరమును కూడా వదలవచ్చు. పాత్ర చేయాలని ఉంటే మరలా జన్మ కూడా తీసుకుంటారు. ఎవరి లెక్కాచారములు ఎక్కువగా ఉంటాయో మరలా జన్మ కూడా తీసుకోవచ్చు. చాలా పాపములున్న వారు మాటిమాటికి ఒక్క జన్మ తీసుకుని, వెంటనే రెండవ జన్మ మరలా మూడవ జన్మ తీసుకుంటూ విడుస్తూ ఉంటారు. గర్భములోనికి వెళ్లి దుఃఖమును భోగించి జన్మించి ఆ శరీరము వదలి మరో జన్మ తీసుకుంటారు. కాశీకల్వట్(కాశీలోని కత్తుల బావిలో దుమికి శివునికి ప్రాణాలర్పించుట)లో కూడా ఇదే జరుగుతుంది. తల పై చాలా పాప భారముంది. యోగబలమే లేదు. కాశీకల్వట్ చేసుకొనుట - ఇది తమ శరీరమును తామే హత్య చేసుకొనుట. ఇది హతమార్పుకొనుట అని ఆత్మకు కూడా తెలుసు. బాబా మీరు వస్తే మీ పై సమర్థతాము, బలి అవుతామని కూడా అంటారు. భక్తిమార్గములో స్థూలంగా బలి అవుతారు. అది భక్తి అవుతుంది. దానము, పుణ్యము, తీర్థస్థానాలు మొదలైనవి ఏమేమి చేశారో అందులో ఎవరితో ఇచ్చి పుచ్చుకుంటారు? - పాపాత్మలతో. ఇది రావణ రాజ్యము కదా. తండ్రి అంటున్నారు - చాలా జాగ్రత్తగా ఇచ్చి పుచ్చుకొను వ్యవహారము చేయాలి. ఏదైనా చెడు పనిలో ఉపయోగిస్తే తల పై పాప భారము పెరుగుతుంది. దానము, పుణ్యము కూడా చాలా జాగ్రత్తగా చేయాల్సి ఉంటుంది. పేదలకు అన్నము, వస్త్రములు దానమివ్వడం జరుగుతుంది లేక ఈ కాలములో ధర్మసత్రాలు మొదలైనవి కట్టించి ఇస్తారు. ధనవంతులకు పెద్ద - పెద్ద మహాళ్ళు ఉన్నాయి. పేదలకు గుడిసెలు ఉన్నాయి. వారు మురికి కాలువల ముందు నివసిస్తున్నారు. ఆ మురికి నుండి ఎరువు తయారౌతుంది, అది అమ్మబడుతుంది. దానిని ఉపయోగించి వ్యవసాయము మొదలైనవి చేస్తారు. సత్యయుగములో ఇటువంటి మురికితో వ్యవసాయము చేయరు. అచ్చటన్న మట్టి కొత్తది. దాని పేరే స్వర్గము(ప్యారడైజ్). పుష్కరాగము, పచ్చ..... మొదలైన రత్నాల గాయనము కూడా ఉంది. ఒక్కొక్కరు ఒక్కొక్క విధంగా సేవ చేస్తారు. కొంతమంది మేము సేవ చేయలేమని అంటారు. అందరూ బాబా రత్నాలే. కాని వారిలో కూడా నెంబరువారు పురుషార్థానుసారముగా ఉన్నారు. వారే తర్వాత పూజంపబడతారు. దేవతలను పూజిస్తారు. భక్తిమార్గములో అనేక పూజలు జరుగుతాయి. అవన్నియు డ్రామాలో నిర్ణయించబడి ఉన్నవి. వాటిని చూస్తే మజా వస్తుంది. మనము పాత్రధారులము. ఇప్పుడు మీకు జ్ఞానము లభిస్తుంది. మీరు చాలా సంతోషిస్తారు. భక్తిమార్గపు పాత్ర అని మీకు తెలుసు. భక్తిలో కూడా చాలా సంతోషిస్తారు. గురువు మాల త్రిప్టమని అంటారు. చెప్పిందే చాలని సంతోషముతో తిప్పుతూ ఉంటారు. అర్థము కొంచెము కూడా తెలియదు.

శివుడు నిరాకారులు, వారికి పాలతో, నీటితో మొదలగు వాటితో అభిషేకము ఎందుకు చేస్తారు? విగ్రహాలకు భోగ్(నైవేద్యము) పెడతారు. ఆ విగ్రహాలు ఏమో తినవు. భక్తి విస్తారము ఎంతగా ఉంది. భక్తి వ్యక్తము, జ్ఞానము బీజము. రచయిత, రచనల గురించి పిల్లలైన మీకు తప్ప మరెవ్వరికీ తెలియదు.

కొంతమంది పిల్లలు తమ ఎముకలను కూడా ఈ సేవలో స్వాహా చేసేవారున్నారు. ఇది మీ కల్పన అని కొంతమంది అంటారు. ప్రపంచ చరిత్ర-భూగోళములు పునరావృతమౌతాయి. కల్పన ఎప్పుడూ లిఫ్ట్ కాదు. ఇది జ్ఞానము. నూతన ప్రపంచము కొరకు ఇది నూతన విషయాలు. భగవానువాచ. భగవంతుడు కూడా కొత్తవారే. వారి మహావాక్యాలు కూడా నూతనమైనవే. వారు కృష్ణ భగవానువాచ అంటారు, మీరు శివభగవానువాచ అని అంటారు. ప్రతి ఒక్కరికి వారి-వారి మాటలు వేరు వేరుగా ఉంటాయి. ఒకరి మాటలు మరొకరితో కలవవు, సమానముగా ఉండవు. ఇది చదువు, పాఠశాలలో చదువుతున్నారు. కల్పన అనే మాటే లేదు. తండ్రి జ్ఞానసాగరులు, జ్ఞాన సంపన్నులు. ఋషులు, మునులు కూడా మాకు రచయిత-రచనల గురించి తెలియదంటారు. వారు ఆదినూతన దేవదేవతా ధర్మమునకు చెందివారే కాదు. కావున వారికి జ్ఞానము ఎలా లభిస్తుంది? ఎవరు తెలుసుకుంటారో వారు పదవి పొందుతారు. మళ్ళీ సంగమ యుగములో వచ్చినప్పుడు తండ్రి వచ్చి మరలా తెలిపిస్తారు, కొత్తవారు ఈ మాటలు విని తికమకపడతారు. వారంటారు - చాల్లే మీ కొద్దిమంది మాత్రమే రైటు, మిగిలినవారంతా తప్పు, అసత్యమా? అని అంటారు. సర్వ వేదశాస్త్రాలకు తల్లి-తండ్రి అయిన గీతనే ఖండన చేసేవారని మీరు తెలిపిస్తారు. మిగిలినవన్నియు దాని రచనయే. రచన ద్వారా వారసత్వము లభించదు. వేదశాస్త్రాలలో రచయిత-రచనల జ్ఞానము లేదు. అసలు వేదముల ద్వారా ఏ ధర్మ స్థాపన జరిగిందో చెప్పమని అడగండి. ఉన్న ధర్మాలే నాలుగు. ప్రతి ధర్మమునకు ధర్మ శాస్త్రము ఒక్కటే ఉంటుంది. తండ్రి బ్రాహ్మణ కులమును స్థాపన చేస్తారు. బ్రాహ్మణులే తర్వాత సూర్య వంశీయుల, చంద్ర వంశీయుల కులములో తమ పదవిని పొందుతారు. తండ్రి వచ్చి మీకు సన్నుఖములో ఈ రథము ద్వారా అర్థము చేయిస్తున్నారు. రథము తప్పకుండా కావాల్సిందే. ఆత్మ ఏమో నిరాకారము. దానికి సాకార శరీరము లభిస్తుంది. ఆత్మ అనేది ఏమిటి? దానిని గురించే తెలియకుంటే తండ్రిని ఎలా తెలుసుకోగలరు? తండ్రి ఒక్కరే సత్యమును వినిపిస్తారు. మిగిలినవారంతా చెప్పేది అసత్యము. దాని వలన ఏ లాభమూ లేదు. ఎవరి మాలను పురిస్తారు? ఏమియు తెలియదు. తండ్రి ఎవరో కూడా తెలియదు. తండ్రి స్వయముగా వచ్చి తమ పరిచయమునిస్తారు. జ్ఞానము ద్వారా సద్గతి జరుగుతుంది. అర్థకల్పము జ్ఞానము, అర్థకల్పము భక్తి. భక్తి రావణరాజ్యము నుండి ప్రారంభమౌతుంది. భక్తి వలన మెట్లు దిగుతూ-దిగుతూ తమోప్రధానముగా తయారయ్యారు. ఎవరి కర్తవ్యము గురించి కూడా తెలియదు. భగవంతుని ఎంతగానో పూజిస్తారు. కాని ఏ మాత్రము తెలియదు. కావున తండ్రి తెలిపిస్తున్నారు - ఇంత ఉన్నత పదవిని పొందుటకై స్వయమును ఆత్మ అని భావించాలి, తండ్రిని పృథి చేయాలి. ఇందులో శ్రమ ఉంది. ఎవరైనా మందబుద్ధి గలవారిగా ఉంటే మందబుద్ధితోనే తలంపు చేయండి. కాని ఒక్కరినే పృథి చేయాలి. బాబా మీరు వస్తే మీతోనే బుద్ధియోగము జోడిస్తామని పాటలు కూడా పాడతారు. ఇప్పుడు తండ్రి కూడా వచ్చేశారు. మీరంతా ఎవరిని కలుసుకొనుటకు వచ్చారు? ప్రాణదానమిచ్చే వారితో కలుసుకొనుటకు వచ్చారు. ఆత్మలను అమరలోకమునకు తీసుకెళ్తారు. కాలుని పై విజయము కలిగిస్తాను, మిమ్ములను అమరలోకానికి తీసుకెళ్తాను అని తండ్రి చెప్తున్నారు. అమరకథను పార్వతికి వినిపించినట్లు చూపిస్తారు కదా. అమరకథ ఒక్కటే, అమరనాథుడూ ఒక్కరే. హిమాలయ పర్వతము పై కూర్చుని కథ వినిపించరు. భక్తి మార్గములోని ప్రతి విషయము ఆశ్చర్యమనిపిస్తుంది. అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము

1. యోగబలము ద్వారా కర్మేంద్రియములను జయించి సంపూర్ణ పవిత్రులుగా అవ్వాలి. ఈ స్థితిని పొందుటకై స్వయమును పరిశీలించుకుంటూ ఉండాలి.
2. బ్రాహ్మణులైన మేమే దేవతలుగా ఉంటేమి, ఇప్పుడు మరలా దేవతలుగా తయారగుటకై వచ్చామని సదా బుద్ధిలో ఉండాలి. కావున అత్యంత జాగ్రత్త వహించి పాప-పుణ్యములను అర్థము చేసుకుని ఇచ్చి పుచ్చుకోవాలి.

వరదానము:- “హృదయముతో అనుభూతి చెందుట ద్వారా హృదయాభిరాముని

ఆశీర్వాదాలు ప్రాప్తి చేసుకొను స్వపరివర్తక భవ ”

స్వయాన్ని పరివర్తన చేసుకొనుటకు రెండు మాటలు సత్యమైన హృదయముతో అనుభూతి కావాలి.

- 1) స్వయం తమలోని బలహీనతలు 2) నిమిత్తమయ్యే సరిస్థితులు లేక వ్యక్తులు. వారి కోరికలు, వారి మనోభావనలను తెలుసుకోవాలి. పరిస్థితుల పరీక్షలు వచ్చుటకు కారణమేదో తెలుసుకొని అందులో పాస్ అగుటకు మీ శ్రేష్ట స్వరూపము అనుభవము కావాలి. స్వస్థితి శ్రేష్టము, పరిస్థితి పరీక్ష అను అనుభవము - సహజంగా పరివర్తన చేస్తుంది. సత్యమైన హృదయముతో అనుభవము చేస్తే హృదయాభిరాముని ఆశీర్వాదాలు ప్రాప్తి అవుతాయి.

స్లోగన్:- “ఎవరైతే ఎవరెడిగా ఉండి ప్రతి కార్యములో ‘జహజూర్’ హాజరుగా ఉన్నానని

అంటారో వారే వారసులు ”

